

حیربیاری اور براہمدگ بگٹی کے درمیان ، باہمی تعاون کے حوالہ رابطہ

لندن (ہمگام نیوز) بلوچ ریپبلکن پارٹی کے سربراہ براہمدگ بگٹی اور فری بلوچستان موومنٹ کے سربراہ حیربیاری کے درمیان بلوچ قومی آزادی کے لیے باہمی تعاون کے حوالہ سے رابطہ ہوا ہے دونوں رہنماؤں نے بلوچ قومی آزادی کے لیے ماضی میں پیدا ہونے والے مسائل کی حل اور باہمی تعاون کے لیے بات چیت کا آغاز کرنے کا اعلان کیا اور کہا کہ آج خطے کے حالات اور ہمارے قومی آزادی کی جدوجہد کا تقاضا ہے کہ تمام مسائل کو مل بیٹھ کر حل کرنے کی ضرورت ہے اور تحریک کو مضبوط اور آزاد ریاست کی تشکیل کے لیے اصولی اور دیرپا تعاون و اشتراک کی ضرورت ہے دونوں رہنماؤں نے قومی تحریک میں شریک آزادی پسندوں کے درمیان تقسیم در تقسیم اور انتشار کو روکنے کے لیے تعاون پر باہمی رضامندی ظاہر کی اس سلسلے میں 18 نومبر کو جنیوا میں ملاقات طے پایا اور اتفاق کیا گیا کہ ہمارے درمیان جن نکات پر تعاون ہوگا اس سے بلوچ قوم کو آگاہ کیا جائے گا